

२७. आदेश वा निर्देशन दिन सक्ने: श्री ५ को सरकारले कोषले गरेको काम कारवाहीको आवश्यक जाँचबुझ गरी वा आवश्यक ठानेका बखत कोषको उद्देश्य अनुरूप काम कारवाही गर्नको लागि कोषलाई आवश्यक आदेश वा निर्देशन दिन सक्नेछ । त्यसरी श्री ५ को सरकारले दिएको आदेश वा निर्देशनको पालना गर्नु कोषको कर्तव्य हुनेछ ।

२८. गरीबी निवारण कार्यक्रमको समन्वय तथा अनुगमन: (१) यस अध्यादेश बमोजिम कोषले गरीबी निवारण कार्यक्रम सञ्चालन गर्दा, गराउँदा स्थानीय स्वायत्त शासन ऐन, २०५५ बमोजिम गठन भएका स्थानीय निकायहरूसँग समन्वय राखी त्यस्ता कार्यक्रमहरू सञ्चालन गर्नु पर्नेछ ।

(२) उपदफा (१) बमोजिम सञ्चालन भएका गरीबी निवारण कार्यक्रमको अनुगमन कोष आफैँले वा सम्बन्धित स्थानीय निकाय मार्फत गर्न, गराउन सक्नेछ ।

२९. अधिकार प्रत्यायोजन: (१) समितिले यस अध्यादेश बमोजिम आफूलाई प्राप्त अधिकारमध्ये केही अधिकार आवश्यकता अनुसार कुनै सदस्य, दफा १५ बमोजिम गठित उपसमिति वा कार्यकारी निर्देशकलाई प्रत्यायोजन गर्न सक्नेछ ।

(२) अध्यक्षले यस अध्यादेश बमोजिम आफूलाई प्राप्त अधिकार मध्ये केही अधिकार आवश्यकता अनुसार उपाध्यक्षलाई प्रदान गर्न सक्नेछ ।

(३) कार्यकारी निर्देशकले यस अध्यादेश बमोजिम आफूलाई प्राप्त अधिकारमध्ये केही अधिकार आवश्यकता अनुसार कोषको कुनै अधिकृत कर्मचारीलाई प्रत्यायोजन गर्न सक्नेछ ।

३०. सम्पत्ति तथा दायित्व सन्ने: कोष विघटन भएमा कोषको जिम्मामा रहेको सम्पूर्ण सम्पत्ति तथा दायित्व श्री ५ को सरकारमा सन्नेछ ।

३१. श्री ५ को सरकारसँग सम्पर्क: कोषले श्री ५ को सरकारसँग सम्पर्क राख्दा श्री ५ को सरकार प्रधानमन्त्री तथा मन्त्रिपरिषद्को कार्यालय मार्फत राख्नु पर्नेछ ।

तर, कोषसँग सम्बन्धित दैनिक प्रशासकीय कामका लागि सम्बन्धित निकायसँग कोषले सिधै सम्पर्क राख्न सक्नेछ ।

३२. नियम बनाउन सक्ने: यस अध्यादेशको उद्देश्य कार्यान्वयनको लागि कोषले आवश्यक नियम बनाउन सक्नेछ र त्यस्तो नियम श्री ५ को सरकारबाट स्वीकृत भएपछि लागू हुनेछ ।

(१५)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

३३. बचाउ: सम्बत् २०६० साल भदौ ५ गते जारी भएको गरीबी निवारण कोष अध्यादेश, २०६० बमोजिम भए गरेका काम कारवाही यसै अध्यादेश बमोजिम भए गरेको मानिनेछ।

लालमोहर सदर मिति: २०६०।१।३।१

आज्ञाले,

हरिप्रसाद न्यौपाने

श्री ५ को सरकारको का.मु. सचिव

(१६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।